

ഉറക്കവും പ്രാർത്ഥനയും

സയ്യിദ് സഹ്ഫർ സ്വാദിഖ്

സത്യ വിശ്വാസികൾ ജീവിക്കേണ്ടത് വിശുദ്ധ ഖുർആനിന്റെയും തിരുസുന്നത്തിന്റെയും അടിസ്ഥാനത്തിലാണ്. പ്രമാണങ്ങൾക്കനുയോജ്യമായി ജീവിക്കുന്നവർക്ക് മാത്രമേ മനസ്സിന് ശാന്തിയും സമാധാനവും കരഗതമാവുകയുള്ളൂ. അതല്ലാതെ എവിടെ പോയാലും മന:ശാന്തി ലഭിക്കുകയില്ല. ശാന്തിയും, സമാധാനവും ലഭിക്കുവാനായി അല്ലാഹു പറയുന്നത് അവനെ ഓർക്കുവാനാണ്. അല്ലാഹു പറയുന്നു:

“അതായത് വിശ്വസിക്കുകയും അല്ലാഹുവിനെപ്പറ്റിയുള്ള ഓർമ്മകൊണ്ട് മനസ്സുകൾ ശാന്തമായി തീരുകയും ചെയ്യുന്നവരെ. ശ്രദ്ധിക്കുക; അല്ലാഹുവെ പറ്റിയുള്ള ഓർമ്മകൊണ്ടത്രെ മനസ്സുകൾ ശാന്തമായി തീരുന്നത്” (റഅ്ദ്:28) ഒരു വിശ്വാസി തന്റെ മുഴുവൻ സമയവും അല്ലാഹുവിനെ സ്മരിക്കേണ്ടതുണ്ട്. തന്റെ ഉറക്കത്തിലും ഉണർവ്വിലും അവനെ സ്മരിക്കണമെന്ന് പ്രവാചക തിരുമേനി(സ) കൽപിക്കുന്നുണ്ട്. മുസ്ലിമായവൻ ഉറങ്ങുന്നതിന് മുമ്പ് പ്രാർത്ഥിക്കേണ്ട ചില പ്രാർത്ഥനകളും അതിന്റെ ആശയവുമാണ് താഴെ വിവരിക്കുന്നത്.

അബൂഹുറൈറ(റ)യിൽ നിന്ന് നിവേദനം: പ്രവാചകൻ(സ) പറയുന്നു: “ആരെങ്കിലും ഉറങ്ങുവാൻ ഉദ്ദേശിക്കുകയാണെങ്കിൽ അവൻ തന്റെ വിരിപ്പ് മൂന്ന് പ്രാവശ്യം കൂടയട്ടേ, എന്നിട്ട് ഇപ്രകാരം പറയുകയും ചെയ്യുക:

* (_____)

അർത്ഥം: രക്ഷിതാവെ, നിന്റെ നാമത്തിൽ എന്റെ പാർശ്വത്തെ ഞാൻ വെക്കുന്നു, നിന്നിലേക്ക് ഞാനതിനെ ഉയർത്തുകയും ചെയ്യുന്നു, നീ അതിനെ പിടിച്ചെടുക്കുകയാണെങ്കിൽ അതിനോട് നീ കാര്യം കാണിക്കേണമേ, നീ അതിനെ വീണ്ടും അയക്കുകയാണെങ്കിൽ നിന്റെ സദ്വൃത്തരായ അടിമകളെ സംരക്ഷിക്കുന്നത് പോലെ അതിനെയും സംരക്ഷിക്കേണമേ” (ബുഖാരി)

പ്രവാചക(സ)യിൽ നിന്ന് ആയിഷാ(റ) ഉദ്ധരിച്ച ഒരു ഹദീസ് ശ്രദ്ധിക്കുക:

*

“പ്രവാചക(സ)തിരുമേനി ഉറങ്ങുവാനായി വിരിപ്പിലേക്ക് പ്രവേശിക്കുകയാണെങ്കിൽ എല്ലാ രാത്രികളിലും തന്റെ രണ്ട് കൈകളും ഒരുമിച്ച് കൂട്ടി അതിൽ ഊതുകയും തുടർന്ന് ഖുൽഹു വല്ലാഹു അഹദു, ഖുൽ അഹുദുബിറബ്ബിൽ ഫലഖും, ഖുൽ അഹുദുബിറബ്ബിനാസും ഓതി ആ കൈകൾ കൊണ്ട് തല മുതൽ തുടങ്ങി തനക്ക് കഴിയുന്ന ശരീര ഭാഗങ്ങൾ മുഴുവനും തടവാറുണ്ടായിരുന്നു, പ്രവാചകൻ മൂന്ന് പ്രാവശ്യം ഇങ്ങനെ തടവുമായിരുന്നു” (ബുഖാരി)

(

അബൂമസ്ഊദ് അൽബദ്രി(റ)വിൽ നിന്ന് നിവേദനം: (പ്രവാചകതിരുമേനി(സ) പറഞ്ഞു: “ആരെങ്കിലും രാത്രിയിൽ അൽബഖറ: സുറത്തിലെ അവസാനത്തെ രണ്ട് ആയത്തുകൾ ഓതുകയാണെങ്കിൽ അവന് അത്തന്നെ മതി” (ബുഖാരി)

):

):

(

“ബറാഅ്ബ്നു ആസിബ്(റ)വിൽ നിന്ന് നിവേദനം: പ്രവാചകതിരുമേനി(സ) പറഞ്ഞു: “നീ ഉറങ്ങുവാനായി വിരിപ്പിലേക്ക് പ്രവേശിക്കുകയാണെങ്കിൽ നമസ്കാരത്തിന് വുജുഅ് ചെയ്യുന്നത് പോലെ നീ വുജുഅ് ചെയ്യുക, എന്നിട്ട് വലത് ഭാഗത്തേക്ക് ചെരിഞ്ഞ് കിടന്ന് താഴെ വരുന്ന പ്രാർത്ഥന ചൊല്ലുക. “അല്ലാഹുവെ, ഞാനെന്റെ മുഖം നിന്നിലേക്ക് സമർപ്പിച്ചിരിക്കുന്നു, എന്റെ

പ്രശ്നങ്ങളെല്ലാം തന്നെ നിന്നിലേക്ക് അർപ്പിച്ചിരിക്കുന്നു. ഭയപ്പെട്ട് കൊണ്ടും, ആഗ്രഹിച്ച് കൊണ്ടും എന്റെ മുതുകിനെ നിന്നിലേക്ക് ഞാൻ അർപ്പിക്കുന്നു. നിന്നിൽ നിന്ന് നിന്നിലേക്കല്ലാതെ യാതൊരു അഭയവും, രക്ഷയും ഇല്ല. നീ അവതരിപ്പിച്ച വേദഗ്രന്ഥത്തിലും, നീ നിയോഗിച്ചിട്ടുള്ള പ്രവാചകനിലും ഞാൻ വിശ്വസിച്ചിരിക്കുന്നു” (ബുഖാരി, മുസ്ലിം)

പ്രവാചക പുത്രി ഫാതിമാ(റ) ഒരു ഭൃത്യയെ വേണമെന്ന് ആവശ്യപ്പെട്ട് കൊണ്ട് പ്രവാചകനോട് കാര്യം പറഞ്ഞപ്പോൾ തിരുമേനി അവർക്ക് നൽകുന്ന ഉപദേശം നാം ശ്രദ്ധിക്കുക. “നിങ്ങൾ ചോദിച്ചതിനേക്കാളും ഉത്തമമായത് ഞാൻ അറിയിച്ച് തരട്ടെയോ? അവർ പറഞ്ഞു: അതെ, പ്രവാചകരെ; തിരുമേനി(സ) അവരോട് പറഞ്ഞു:

(_____)

നിങ്ങൾ ഉറങ്ങുവാനായി വിരിപ്പിലേക്ക് പ്രവേശിക്കുകയാണെങ്കിൽ _____ എന്ന് മൂപ്പത്തിമുന്ന് പ്രാവശ്യവും, _____ എന്ന് മൂപ്പത്തി മുന്ന് പ്രാവശ്യവും _____ എന്ന് മൂപ്പത്തിനാല് പ്രാവശ്യവും പറയുക. അതാണ് നിങ്ങൾക്ക് വേലക്കാരനേക്കാളും ഉത്തമമായത്” (ബുഖാരി) പ്രവാചകനിൽ നിന്ന് ഈ ദിക്റുകൾ കേട്ടത് മുതൽ അലി(റ) അവയെ ജീവിതത്തിൽ ഒരിക്കൽ പോലും ഉപേക്ഷിച്ചിട്ടില്ല.

ബുഖാരി ഇമാം ഉദ്ധരിക്കുന്ന സുദീർഘമായ ഒരു ഹദീസിൽ നമുക്ക് കാണാനാവും; ആരെങ്കിലും തന്റെ വിരിപ്പിലേക്ക് പ്രവേശിച്ചാൽ അവൻ ആയത്തുൽ കുർസി ആദ്യം മുതൽ അവസാനം വരെ ഓതട്ടെ, എങ്കിൽ നേരം വെളുക്കുന്നത് വരെ അല്ലാഹു അവനെ രക്ഷിക്കുന്നതാണ്. പിശാച് അവനെ സമീപിക്കുകയുമില്ല.

(_____) _____ (_____)

അബൂഹുറൈറ(റ) പറയുന്നു: “എന്നോട് പ്രവാചക തിരുമേനി(സ) പറഞ്ഞു: നി നിന്റെ വിരിപ്പിലേക്ക് പ്രവേശിച്ചാൽ ആയത്തുൽകുർസി ആദ്യം മുതൽ അവസാനം വരെ പാരായണം ചെയ്യുക. (സുറത്ത് അൽബഖറയിലെ 255 - ാമത്തെ ആയത്ത്) എന്നിട്ട് എന്നോട് പറഞ്ഞു: അപ്പോൾ നിനക്ക് അല്ലാഹുവിൽ നിന്നുള്ള സംരക്ഷണം ഉണ്ടാകുകയും നേരംവെളുക്കുന്നത് വരെപിശാച് നിന്നിലേക്ക് അടുക്കുകയും ഇല്ല.

ഉറക്കിൽ നിന്ന് എഴുന്നേറ്റാൽ: ഒരാൾ ഉറക്കിൽ നിന്ന് ഉണർന്നാലും അല്ലാഹുവിനെ സ്മരിക്കേണ്ടതുണ്ട്. പ്രവാചകതിരുമേനി(സ) പഠിപ്പിക്കുന്നു:

_____ : _____ : _____ (_____)

ഹുദൈഫതുൽ യമാൻ(റ) പറയുന്നു: “പ്രവാചക തിരുമേനി(സ) ഉറങ്ങുവാനായി വിരിപ്പിൽ പ്രവേശിച്ചാൽ പറയാറുണ്ടായിരുന്നു “അല്ലാഹുവെ, നിന്റെ നാമത്തിൽ ഞാൻ മരിക്കുകയും ജീവിക്കുകയും ചെയ്യുന്നു” ഉറക്കിൽ നിന്ന് എഴുന്നേറ്റാൽ “മരണത്തിന് ശേഷം ഞങ്ങളെ ജീവിപ്പിച്ച അല്ലാഹുവിനാണ് സർവ്വ സ്മൃതിയും. അവനിലേക്ക് തന്നെയാണ് മടക്കവും” എന്നും പറയാറുണ്ടായിരുന്നു. (ബുഖാരി)

ഉറക്കിൽ നിന്ന് പെട്ടെന്ന് ഉണർന്നാൽ: ഉറങ്ങിക്കൊണ്ടിരിക്കേ ആരെങ്കിലും ഞെട്ടി ഉണരുകയാണെങ്കിൽ താഴെവരുന്ന പ്രാർത്ഥന ചൊല്ലുക.

_____ : _____ : _____ (_____)

ഉബാദത്തുബ്നു സ്വാമിത്തിൽ നിന്നും നിവേദനം: പ്രവാചക തിരുമേനി(സ) പറയുന്നു: “ആരെങ്കിലും രാത്രിയിൽ ഉണർന്നാൽ അവൻ ഇപ്രകാരം പറയട്ടെ: “അല്ലാഹുവല്ലാതെ ആരാധനക്കർഹനായി

ആരും ഇല്ല. അവൻ യാതൊരു പങ്കുകാരനും ഇല്ല. അവനാകുന്നു രാജാധികാരവും, സർവ്വസ്തുതിയും, അവൻ എല്ലാത്തിനും കഴിവു ഉള്ളവനാണ്. അല്ലാഹുവിനാണ് സർവ്വസ്തുതികളും, അല്ലാഹു എത്രയോ പരിശുദ്ധൻ, അല്ലാഹുവല്ലാതെ ആരാധനക്കർഹനില്ല, അല്ലാഹുവാണ് ഏറ്റവും വലിയവൻ, അല്ലാഹുവിനെകൊണ്ടല്ലാതെ യാതൊരു കഴിവും, അധികാരവുമില്ല” എന്നിട്ട് ‘അല്ലാഹുവെ എനിക്ക് പൊറുത്ത് തരേണമേ’, എന്നോ അല്ലെങ്കിൽ മറ്റാവശ്യങ്ങളോ പ്രാർത്ഥിച്ചാൽ ഉത്തരം ലഭിക്കും. വുജുവെടുത്ത് കൊണ്ട് നമസ്കരിക്കുകയാണെങ്കിൽ ആ നമസ്കാരം സ്വീകരിക്കപ്പെടും.” (ബുഖാരി)

ഉറക്കിൽ എന്തെങ്കിലും സംഭവിച്ചാൽ:
 ഉറങ്ങുന്ന സന്ദർഭത്തിൽ എന്തെങ്കിലും സംഭവിക്കുകയാണെങ്കിൽ അവൻ തഴെ വരുന്ന പ്രാർത്ഥന ചൊല്ലട്ടെ.

_____ : _____)
 (_____)

പ്രവാചക തിരുമേനി(സ) പറഞ്ഞു: “ഉറക്കിനിടയിൽ ആർക്കെങ്കിലും ഭയമോ, മറ്റുവല്ലതുമോ സംഭവിക്കുകയാണെങ്കിൽ അവൻ ഇപ്രകാരം പ്രാർത്ഥിക്കട്ടെ. “അല്ലാഹുവെ, നിന്റെ പൂർണ്ണ കലിമാത്തുകൾ കൊണ്ട് നിന്റെ ശിക്ഷയിൽ നിന്നും, കോപത്തിൽ നിന്നും, നിന്റെ സൃഷ്ടികളുടെ ബുദ്ധിമുട്ടുകളിൽ നിന്നും, പിശാചിന്റെ വസ്വാസുകളിൽ നിന്നും, പിശാച് എന്നിൽ പ്രവേശിക്കുന്നതിനെ തൊട്ടും ഞാൻ നിന്നോട് രക്ഷ ചോദിക്കുന്നു” (തിർമിദി)

ഉറക്കിൽ ഒരാൾ വല്ലതും കാണുകയാണെങ്കിൽ അവൻ ചെയ്യേണ്ടത്.

:
 അബൂ സഹൂദുൽ ഖുദ്ദീ(റ)വിൽ നിന്ന് നിവേദനം: പ്രവാചകൻ(സ) പറയുന്നതായി കേട്ടു: “ഉറങ്ങുന്നതിനിടയിൽ ആരെങ്കിലും താൻ ഇഷ്ടപ്പെടുന്ന വല്ലതും കാണുകയാണെങ്കിൽ അത് അല്ലാഹുവിൽ നിന്നുള്ളതാണ് അതിന് വേണ്ടി അല്ലാഹുവിനെ സ്തുതിക്കുകയും, അതിനെപ്പറ്റി സംസാരിക്കുകയും ചെയ്യുക. ഇനി വെറുക്കപ്പെട്ടതാണ് കാണുന്നതെങ്കിൽ അത് പിശാചിൽ നിന്നാണ്, അവന്റെ ഉപദ്രവത്തിൽ നിന്ന് നീ ശരണം ചോദിക്കുക. അതിനെപ്പറ്റി ആരോടും സംസാരിക്കരുത്. കാരണം അത് അവന് ഉപദ്രവമുണ്ടാക്കുകയില്ല.” (ബുഖാരി)

ഉറക്കിൽ നിന്ന് എഴുന്നേൽക്കുന്നവൻ പാത്രത്തിൽ തന്റെ കൈ പ്രവേശിപ്പിക്കുന്നതിന് മുമ്പ് മൂന്ന് പ്രാവശ്യം കൈ കഴുകേണ്ടതുണ്ട്.

*

:

അബൂഹുറൈറ(റ)വിൽ നിന്നും നിവേദനം: പ്രവാചക തിരുമേനി(സ) പറഞ്ഞു: “ആരെങ്കിലും ഉറക്കിൽ നിന്ന് ഉണർന്നാൽ പാത്രത്തിൽ കൈ പ്രവേശിപ്പിക്കുന്നതിന് മുമ്പ് മൂന്ന് പ്രാവശ്യം കൈ കഴുകട്ടെ. കാരണം ഉറക്കിൽ തന്റെ കൈ എവിടെയാണ് കഴിച്ച് കൂട്ടിയതെന്ന് അവനറിയില്ല” (മുസ്ലിം)